

आन्दोलन
अशुद्ध के विरुद्ध

KEDIA™
Pavitra

INDIA KA ASLI
SUPERFOOD



INDIA'S HIGHEST GRADE EXPORT QUALITY INDORI DALIA

MUST TRY OUR: शरबती सुपीरियर आटा । देशी चक्की आटा । सूजी । बेसन । गेहूँ

COMING SOON: दाल । चावल । मसाले । कुकिंग ऑयल । ड्राई फ्रूट्स । चाय

ORDER
ON WEBSITE



ORDER
ON APP



ORDER ON CALL
1800 120 2727

ORDER
ON WHATSAPP



राधाकृष्णन ने उपराष्ट्रपति पद की शपथ ली


शपथ ग्रहण के बाद उन्होंने राज्यसभा के सभापति पद का कार्यभार भी ग्रहण किया, क्योंकि उपराष्ट्रपति राज्यसभा का पदेन सभापति भी होता है

नयी दिल्ली, 12 सितम्बर। चंद्रपुरम पोन्नसामी राधाकृष्णन ने शुक्रवार को देश के 15 वें उपराष्ट्रपति पद की शपथ ली।

राष्ट्रपति द्रौपदी मुर्मु ने राष्ट्रपति भवन में आयोजित एक समारोह में राधाकृष्णन को पद की शपथ दिलायी। इससे पहले राधाकृष्णन के उप

■ राष्ट्रपति द्रौपदी मुर्मु ने राष्ट्रपति भवन में आयोजित समारोह में राधाकृष्णन को पद और गोपनीयता की शपथ दिलाई।

■ समारोह में प्रधानमंत्री नरेन्द्र मोदी पूर्व राष्ट्रपति कोविंद, पूर्व उपराष्ट्रपति जगदीप धनखड़, वैकेया नायडू, हामिद अंसारी के साथ लोकसभा अध्यक्ष ओम बिड़ला व कई केन्द्रीय मंत्रियों ने हिस्सा लिया।



राष्ट्रपति द्रौपदी मुर्मु ने शुक्रवार को चंद्रपुरम पोन्नसामी राधाकृष्णन को 15 वें उपराष्ट्रपति पद की शपथ दिलाई। इस अवसर पर प्रधानमंत्री नरेन्द्र मोदी भी मौजूद थे।

राष्ट्रपति निर्वाचित होने से संबंधित निर्वाचन आयोग का प्रमाण पत्र पद कर सुनाया गया। इस अवसर पर प्रधानमंत्री नरेन्द्र मोदी, पूर्व राष्ट्रपति रामनाथ कोविंद, पूर्व उप राष्ट्रपति जगदीप धनखड़, वैकेया नायडू, हामिद अंसारी

, लोकसभा अध्यक्ष ओम बिड़ला, रक्षा मंत्री राजनाथ सिंह, गृह मंत्री अमित शाह, केन्द्रीय मंत्री जय प्रकाश नड्डा, नितिन गडकरी और कई अन्य केन्द्रीय मंत्री तथा अनेक गणमान्य व्यक्ति मौजूद थे।

धनखड़ के स्वास्थ्य कारणों से इस्तीफा देने के बाद 9 सितम्बर को उप राष्ट्रपति का चुनाव कराया गया था। इस चुनाव में केंद्र में सत्तारूढ़ राष्ट्रीय जनतांत्रिक गठबंधन (राजग) के उम्मीदवार रहे राधाकृष्णन निर्वाचित

घोषित किये गये थे। उन्होंने विपक्ष के उम्मीदवार बी सुदर्शन रेड्डी को 152 मतों के बड़े अंतर से हराया। सी पी राधाकृष्णन ने उप राष्ट्रपति के पद की शपथ लेने के बाद यहां राज्यसभा के (शेष अंतिम पृष्ठ पर)

इस्तीफे के बाद पहली बार जगदीप धनखड़ पब्लिक में आये

नयी दिल्ली, 12 सितम्बर। पूर्व उपराष्ट्रपति जगदीप धनखड़ अपने पद से इस्तीफा देने के बाद शुक्रवार को पहली बार किसी सार्वजनिक कार्यक्रम में दिखायी दिए।

धनखड़ राष्ट्रपति भवन में सीपी राधाकृष्णन के उपराष्ट्रपति पद के शपथ ग्रहण समारोह में हिस्सा लेने आए थे। वे इस कार्यक्रम में सपत्नीक पधारे और उनको अन्य गणमान्य अतिथियों के साथ अग्रिम पंक्ति में बैठाया गया। उनके साथ उपराष्ट्रपति

■ वे उपराष्ट्रपति के शपथ ग्रहण समारोह में शामिल हुए तथा पूर्व राष्ट्रपति वैकेया नायडू व हामिद अंसारी के साथ बैठे।

पद को सुशोभित कर चुके सर्ववैकेया नायडू, हामिद अंसारी भी बैठे नजर आए।

धनखड़ के समारोह में पहुंचने पर गृहमंत्री अमित शाह से उनकी भेंट हुई और शाह ने उनका अभिवादन किया। उच्चतम न्यायालय के मुख्य न्यायाधीश बी आर गवई ने भी धनखड़ से भेंट करके उनकी कुशल क्षेम पूछी।

जब राधाकृष्णन, शपथ ग्रहण के लिए पहुंचे तो धनखड़ ने खड़े होकर उनका अभिवादन किया। दोनों नेताओं में कुछ क्षण के लिए आपस में बातचीत हुई।

गौरतलब है कि धनखड़ ने स्वास्थ्य कारणों के आधार पर अपने पद से 22 जुलाई को त्यागपत्र दे दिया था। उसके बाद से करीब डेढ़ महीने से अधिक की अवधि में वे किसी भी कार्यक्रम में नहीं दिखे। इसे लेकर विपक्षी सांसदों ने प्रश्न भी उठाए थे।

पूर्व मुख्य न्यायाधीश सुशीला कार्की नेपाल की अंतरिम प्र.मंत्री बनीं

उनका नाम जनरेशन जैड के प्रतिनिधि सुदीप गुरुंग ने प्रस्तावित किया था, राष्ट्रपति रामचन्द्र पौडेल, व नेपाल के सेनाध्यक्ष जनरल अशोक राज सिंगडल के आपसी सामंजस्य के बाद, फाइनल हुआ

-डॉ. सतीश मिश्रा-

-राष्ट्रदूत दिल्ली ब्यूरो-

नई दिल्ली, 12 सितम्बर। नेपाल की पूर्व मुख्य न्यायाधीश सुशीला कार्की ने अंतरिम प्रधानमंत्री पद की शपथ ली। अब उनके कंधों पर यह भारी जिम्मेदारी है कि वे देश को फिर से पटरी पर लाएँ और जेनेरेशन-जैड की उस आकांक्षा को पूरा करें जिसमें नेपाल को भ्रष्टाचार और परिवारवाद से मुक्त समाज बनाने

■ सुशीला कार्की की छवि साफ व भ्रष्टाचार के मामले में किसी प्रकार के दबाव के आगे नहीं झुकने वाली दबंग महिला की है।

का सपना है।

शपथ ग्रहण समारोह नेपाल के राष्ट्रपति भवन में हुआ। इसके साथ ही कई दिनों से चल रही अटकलों और पर्दे के पीछे हो रही बातचीत पर विराम लगा गया और देश को पहली महिला प्रधानमंत्री मिला।

राष्ट्रपति कार्यालय की ओर से इस निर्णय की विधिवत घोषणा की गई। यह सहमति राष्ट्रपति रामचंद्र पौडेल, नेपाल सेना प्रमुख जनरल अशोक राज सिंगडल और जेनेरेशन-जैड आंदोलन के प्रतिनिधियों के बीच बनी। इसी आंदोलन के दबाव में पिछले हफ्ते पूर्व प्रधानमंत्री के.पी. शर्मा ओली को इस्तीफा देना पड़ा था। इन घटनाओं से पहले कई दिनों तक नेपाल में जबरदस्त प्रदर्शन हुए थे, जिन्हें भ्रष्टाचार और बेरोजगारी से परेशान



सुशीला कार्की

युवाओं ने आगे बढ़ाया। प्रदर्शनकारियों पर हुई पुलिस की कार्रवाई में कम से कम 51 लोग मारे गए और इसी वजह से ओली को पद छोड़ना पड़ा। हिंसक जेनेरेशन-जैड आंदोलन ने नेपाल को अराजकता में धकेल दिया था। बुधवार को पूर्व प्रधानमंत्री के.पी. शर्मा ओली के इस्तीफे के बाद, नेपाल सेना ने हालात को काबू में करने के लिए हस्तक्षेप किया। इस दौरान, काठमांडू

समेत कई जगहों पर हिंसा, आगजनी और लूटपाट हुई। गुस्साए प्रदर्शनकारियों ने संसद भवन, राष्ट्रपति, प्रधानमंत्री और कई मंत्रियों के आवास तक में आग लगा दी।

ओली के जाने के बाद सबकी नजरें इस बात पर थी कि अंतरिम सरकार का नेतृत्व कौन करेगा। इस बीच जेनेरेशन-जैड, जिसका नेतृत्व एक एनजीओ (शेष अंतिम पृष्ठ पर)

ढाई साल के हिंसक दौर के बाद आज मणिपुर पहुंचेंगे प्र.मंत्री मोदी

कई दिनों की अटकलों के बाद मोदी का मणिपुर दौरा फाइनल हुआ

- जाल खंबाता -
- राष्ट्रदूत दिल्ली ब्यूरो -
नई दिल्ली, 12 सितम्बर। प्रधानमंत्री नरेन्द्र मोदी शनिवार को मणिपुर जाएंगे। मई 2023 में राज्य में जारी हिंसा भड़कने के बाद यह उनकी पहली मणिपुर यात्रा होगी। राज्य के मुख्य सचिव ने इस बात की पुष्टि की है।

बोते कुछ दिनों से पीएम के दौरे की अटकलें लगाई जा रही थीं, लेकिन अब तक कोई आधिकारिक घोषणा नहीं हुई थी। शुक्रवार को पत्रकारों को संबोधित करते हुए मणिपुर के मुख्य सचिव पुनीत कुमार गोयल ने बताया कि पीएम मोदी

मणिपुर के मुख्य सचिव पुनीत कुमार गोयल ने पत्रकारों को बताया कि प्र.मंत्री 12.30 बजे आइज़ोल से मणिपुर पहुंचेंगे।

■ प्र.मंत्री सबसे पहले चुराचांदपुर पहुंचेंगे जो कुकी बहुल क्षेत्र है, फिर वे इम्फाल जाएंगे जो मैती बहुल है। इस यात्रा कार्यक्रम में प्रधानमंत्री हिंसा के विस्थापितों से भी मिलेंगे। यात्रा कार्यक्रम को संतुलन बनाने की कवायद के रूप में देखा जा रहा है।

शनिवार को मिज़ोरम की राजधानी आइज़ोल से चुराचांदपुर जिले पहुंचेंगे, जहां वे दोपहर लगभग 12:30 बजे हिंसा के कारण विस्थापित लोगों से

परमिता त्रिपाठी कुवैत में राजदूत बनीं

नयी दिल्ली, 12 सितम्बर। भारतीय विदेश सेवा की अधिकारी परमिता त्रिपाठी को कुवैत में भारत का अगला राजदूत नियुक्त किया गया है। विदेश सेवा के 2001 बैच की अधिकारी त्रिपाठी अभी मंत्रालय में संयुक्त सचिव हैं। विदेश

■ वे 2001 बैच की भारतीय विदेश सेवा की अधिकारी हैं।

मंत्रालय के अनुसार, उनके शीघ्र ही कार्यभार ग्रहण करने की संभावना है। उन्हें डॉ. आदर्श स्वाइका की जगह कुवैत का राजदूत बनाया गया है। अपने दो दशक से भी लंबे कैरियर में त्रिपाठी विदेश मंत्रालय में पाकिस्तान और संयुक्त राष्ट्र डेस्क पर भी काम कर चुकी हैं। उन्होंने बुसेल्स और टोक्यो में भी काम किया है। वे वर्ष 2017 में न्यूयार्क में भारत की उप महावाणिज्य दूत और वर्ष 2013 में सिंगापुर स्थित भारतीय उच्चायोग में उप उच्चायुक्त रह चुकी हैं।

बातचीत करेंगे। इसके अलावा वे राज्य भर में प्रस्तावित 7,300 करोड़ की परियोजनाओं की आधारशिला रखेंगे (शेष अंतिम पृष्ठ पर)

प्र.मंत्री की मां के एआई विडियो पर भाजपा में भारी गुस्सा

भाजपा जोर शोर से इस मसले को उठा रही है और ऐसा लगता है यह विवाद थमने वाला नहीं है

■ भाजपा के भारी हमले के बाद कांग्रेस और मुखर हो गई विडियो में एक मां द्वारा बच्चे को सिखाने के बारे में इसमें किसी का अपमान नहीं है। भाजपा सहानुभूति बटोरने के लिए यह मुद्दा उठा रही है।

■ भाजपा प्रवक्ता शाहनवाज ने कहा, कांग्रेस बार-बार प्रधानमंत्री की मां हीराबेन का अपमान कर रही है।

बिहार कांग्रेस द्वारा सोशल मीडिया प्लेटफॉर्म एक्स पर पोस्ट किया गया वीडियो, जिसमें प्र.मंत्री की मां हीराबेन मोदी की एआई से बनाई गई छवि प्रधानमंत्री मोदी को वोट के लिए उनका

इस्तेमाल करने पर फटकार लगाती है, यह न केवल महिलाओं का अपमान है, बल्कि कांग्रेस की राजनीति लगातार नए स्तरों तक गिर रही है। भाजपा प्रवक्ता सैयद शाहनवाज

हुसैन ने कहा कि पिछले महीने विपक्ष की एक रैली के दौरान प्रधानमंत्री मोदी और उनकी मां के खिलाफ अभद्र भाषा का इस्तेमाल किया गया था।

उन्होंने कहा, "कांग्रेस लगातार गिरती जा रही है। पहले कांग्रेस के मंच से प्रधानमंत्री मोदी की मां के खिलाफ गाली दी गई। अब उनकी एआई छवि बनाकर उनका अपमान किया जा रहा है। बिहार और देश यह अपमान बर्दाश्त नहीं करेगा। जो महिला अब इस दुनिया में नहीं है, उसकी छवि बनाकर, उसके मुंह में शब्द डालना दुर्भाग्यपूर्ण है। (शेष अंतिम पृष्ठ पर)

पायलट ने भूमि मुआवजा कानून की पालना की मांग की

उज्जैन, 12 सितम्बर। अखिल भारतीय कांग्रेस कमेटी के महासचिव सचिन पायलट ने आज शुक्रवार को उज्जैन कृषि उपज मंडी में आयोजित किसान सम्मेलन में किसानों की

■ कांग्रेस महासचिव सचिन पायलट ने उज्जैन में किसान सम्मेलन को संबोधित किया।

समस्याओं को उठाते हुए भूमि मुआवजा कानून के पालन की मांग की। उन्होंने कहा कि देशभर में कांग्रेस कार्यकर्ताओं की आवाज को दबाने की कोशिश की जा रही है, लेकिन राहुल गांधी के नेतृत्व में कांग्रेस न डरेगी और न झुकेगी, बल्कि भाजपा को दमनकारी नीतियों के खिलाफ मजबूती से लड़ेगी। सम्मेलन में शामिल पूर्व मुख्यमंत्री दिग्विजयसिंह ने कहा कि भाजपा की

(शेष अंतिम पृष्ठ पर)

जगदीप छोकर, जिन्होंने चुनाव प्रक्रिया में पूर्ण पारदर्शिता व जवाबदेही के लिये जीवन भर संघर्ष किया, अब नहीं रहे

वे इण्डियन इन्स्टीट्यूट ऑफ मैनेजमेंट अहमदाबाद में प्रोफेसर थे, वहां कार्यरत रहते हुए ही एसोसिएशन फॉर डेमोक्रेटिक रिफॉर्म्स का गठन किया था

-जाल खंबाता-

-राष्ट्रदूत दिल्ली ब्यूरो-

नई दिल्ली, 12 सितम्बर। एसोसिएशन फॉर डेमोक्रेटिक रिफॉर्म्स (एडीआर) के सह-संस्थापक और भारत में चुनावी पारदर्शिता और जवाबदेही के एक मजबूत पैरोकार, जगदीप धनखड़ का शुक्रवार, 12 सितम्बर को दिल्ली में दिल का दौरा पड़ने से निधन हो गया। वे 80 वर्ष के थे। भारतीय प्रबंधन संस्थान (आईआईएम) अहमदाबाद में प्रोफेसर रहे छोकर ने अकादमिक जीवन की सुविधाओं को त्याग कर भारत के लोकतंत्र को मजबूत करने के लिए अपना जीवन समर्पित कर दिया था।

उनकी इच्छा के अनुसार, उनका शरीर एक अस्पताल को दान कर दिया गया, इसलिए

■ न्यायालय में लगातार याचिकाएं व मुकदमे दायर कर, अंततोगत्वा सुप्रीम कोर्ट से उन्होंने यह आदेश प्राप्त कर लिया, कि हर उम्मीदवार को अपने "क्रिमिनल बैकग्राउण्ड," वित्तीय स्थिति व शैक्षणिक योग्यता का खुलासा करना अनिवार्य होगा।

■ इस एक "रिफॉर्म" ने आम नागरिक, मीडिया व अन्य प्रजातंत्र के प्रहरियों को सक्षम बना दिया, राजनीतिज्ञों पर निगाह रखने के लिये।

■ छोकर, अपनी मजबूत शैक्षणिक पृष्ठभूमि के बावजूद बहुत विनम्र थे, तथा छोटे से छोटे पत्रकार को बड़े धैर्य से "इलैक्टोरल रिफॉर्म्स" की बारीकी समझाते थे, तथा हिम्मत व हौसला बढ़ाते थे, स्वतंत्र व निष्पक्ष पत्रकारिता करने के लिये।

उनका अंतिम संस्कार नहीं किया जाएगा। राजनीति की छिपी दुनिया में प्रवेश का माध्यम था। उम्मीदवारों की संपत्ति और आपराधिक

रिकॉर्ड पर इसकी रिपोर्ट अक्सर उन चौकाने वाली कहानियों की शुरुआत बनती थी, जो निर्विवाद प्रतिनिधियों की संपत्ति, सत्ता और संदिग्ध आचरण को उजागर करती थीं।

लगातार कानूनी लड़ाई और जनसंपर्क अभियानों के माध्यम से, एडीआर ने सुप्रीम कोर्ट से यह अनिवार्य करवाया कि उम्मीदवारों को अपने आपराधिक, वित्तीय और शैक्षणिक विवरण सार्वजनिक करने होंगे। यह इकलौता सुधार नागरिकों, मीडिया और निगरानी संगठनों को राजनेताओं की जवाबदेही तय करने के अभूतपूर्व साधन प्रदान करता है।

उन्होंने आईआईएम में पढ़ाते समय (शेष अंतिम पृष्ठ पर)

नाबालिग लड़की से परिचित आरोपी द्वारा दुष्कर्म

जयपुर, 12 सितम्बर। करधनी थाना इलाके में 15 वर्षीय लड़की से दुष्कर्म करने का मामला सामने आया

■ नाबालिग के पिता ने थाने में मामला दर्ज कराया।

है। विरोध करने पर आरोपित परिचित ने डरा-धमकाकर नाबालिग लड़की के साथ दुष्कर्म किया। प्रेनेट होने पर नाबालिग के साथ दरिदगी का पता चला। नाबालिग पीड़िता के पिता की ओर से थाने में मामला दर्ज करवाया गया है।

पुलिस ने बताया कि करधनी के रहने वाले व्यक्ति ने मामला दर्ज करवाया है कि उसकी 15 वर्षीय बेटी से परिचित युवक ने दुष्कर्म किया है। आरोप है कि परिचित होने के कारण आरोपित को नाबालिग बेटी जानती है। परिजनों की गैरमौजूदगी में आरोपित (शेष अंतिम पृष्ठ पर)

केंद्रीय कानून मंत्री के बीकानेर में हाईकोर्ट की सर्किट बेंच की स्थापना संबंधी बयान का विरोध

जोधपुर के वकीलों का आक्रोश फूटा, न्यायिक कार्यों का बहिष्कार कर प्रदर्शन किया

जोधपुर, (कासं)। राजस्थान हाईकोर्ट और अधीनस्थ न्यायालयों के वकीलों ने केंद्रीय कानून मंत्री अजुनराम मेघवाल के बीकानेर में हाईकोर्ट की सर्किट बेंच की स्थापना संबंधी बयान के विरोध में शुक्रवार को न्यायिक कार्यों का स्वीच्छक बहिष्कार कर प्रदर्शन किया। यह विरोध प्रदर्शन राजस्थान हाईकोर्ट एडवोकेट्स एसोसिएशन और राजस्थान हाईकोर्ट लायर्स एसोसिएशन, जोधपुर के संयुक्त तत्वावधान में किया गया।

एडवोकेट्स एसोसिएशन के अध्यक्ष रतनाराम टोलिया ने कहा कि सरकार ने करीब पांच दशक पहले जो भूल की थी, उसी तरह की दुबारा कोशिश को अधिवक्ता कामयाब नहीं होने देंगे। ऐसी किसी भी मंशा के खिलाफ तमाम अधिवक्ता एकजुट हैं और न्यायिक राजधानी की प्रतिष्ठा को

कायम रखने के लिए हर स्तर पर आंदोलन के लिए तैयार हैं। वकीलों के कार्य बहिष्कार के कारण शुक्रवार को अदालतों में न्यायिक कामकाज प्रभावित हुआ है।

बीकानेर में सर्किट बेंच के मुद्दे पर अध्यक्ष रतनाराम टोलिया और कार्यवाहक अध्यक्ष पिंपू पारिक की अध्यक्षता में आयोजित बैठक में कानून मंत्री के सोशल मीडिया पर वायरल हुए बयान पर चर्चा की गई। इस बयान में मुख्य न्यायाधीश बी.आर. गवई की आगामी बीकानेर यात्रा के दौरान वहां हाईकोर्ट की सर्किट बेंच की स्थापना की बात कही गई थी। दोनों एसोसिएशन के सदस्य अधिवक्ताओं ने इस प्रस्ताव का विरोध करते हुए आक्रोश व्यक्त किया। वकीलों ने कहा कि पांच दशक पहले जो भूल की थी, उसी तरह की दुबारा कोशिश को एडवोकेट कामयाब

बीकानेर में सर्किट बेंच के मुद्दे पर आयोजित बैठक में कानून मंत्री के सोशल मीडिया पर वायरल हुए बयान पर चर्चा की गई

बयान में मुख्य न्यायाधीश बी.आर. गवई की आगामी बीकानेर यात्रा के दौरान वहां हाईकोर्ट की सर्किट बेंच की स्थापना की बात कही गई थी

नहीं होने देंगे। एडवोकेट्स एसोसिएशन के महासचिव शिवलाल बरवड़ और लायर्स एसोसिएशन के महासचिव मनीष टॉक ने बताया कि बैठक में सर्वसम्मति से निर्णय लिया गया था कि 12 सितंबर को सभी अधिवक्ता राजस्थान उच्च न्यायालय जोधपुर मुख्यपीठ और समस्त अधिनस्थ न्यायालयों में व्यक्तिगत और वर्चुअल से उपस्थित नहीं देंगे। न्यायिक कार्यों

का स्वीच्छक रूप से बहिष्कार किया जा रहा है। दोनों एसोसिएशन द्वारा संयुक्त रूप से रजिस्ट्रार जनरल को पत्र भेजकर निवेदन किया गया है कि 12 सितंबर को किसी भी प्रकरण में प्रभावी कार्यवाही न कराई जाए। इसके साथ ही सभी अधिवक्ताओं से भी अपील की गई है कि वे राजस्थान उच्च न्यायालय मुख्यपीठ के गौरव और प्रतिष्ठा को अक्षुण्ण रखने के लिए समस्त न्यायालयों में स्वीच्छक रूप

से उपस्थिति प्रदान न करते हुए सहयोग प्रदान करें।

बैठक में वरिष्ठ अधिवक्ताओं ने राजस्थान उच्च न्यायालय को अखंड रखने के लिए अपने विचार रखे। इनमें रवि भंसाली, जी.आर. पुनिया, राजेश जोशी, आर.के. थानवी, जगमालसिंह चौधरी, जे.एल. पुरोहित, संजीव जोहरी, मनीष सिसोदिया, धीरेन्द्र सिंह दासपा, दिलीपसिंह उदावत, मनोज भंडारी और डॉ. अशोक सोनी आदि वरिष्ठ अधिवक्ता शामिल थे। बैठक में आगामी कार्यवाही के लिए एक कमेटी गठन का निर्णय भी लिया गया। एडवोकेट्स एसोसिएशन के अध्यक्ष टोलिया ने चेतावनी दी कि यदि सरकार राजस्थान उच्च न्यायालय को खंडित करने का प्रयास करती है तो पश्चिमी राजस्थान के गौरव की रक्षा और न्यायिक राजधानी के हितों की रक्षा के लिए कठोर कदम

उठाने पड़ेंगे और न्यायिक कार्यों का अनिश्चितकाल के लिए बहिष्कार भी करना पड़ सकता है। राजस्थान हाईकोर्ट बार एसोसिएशन जयपुर के अध्यक्ष महेंद्र सांडलिया ने जोधपुर के अधिवक्ताओं को सहयोग प्रदान करते हुए केंद्रीय कानून मंत्री के व्यक्तव्य की भर्त्सना की। उन्होंने 12 सितंबर को राजस्थान उच्च न्यायालय बेंच जयपुर के न्यायिक कार्यों का बहिष्कार करने की घोषणा कर जोधपुर के अधिवक्ताओं को समर्थन दिया। शुक्रवार की बैठक में दोनों एसोसिएशन के पदाधिकारी उपस्थित रहे, जिनमें उपाध्यक्ष धीरेन्द्र दाधीच, सहसचिव विजेन्द्र पुरी और ऋषि सोनी, पुस्तकालय सचिव कांता राजपुरोहित और चिरांग खत्री, कोषाध्यक्ष विमल कुमार माहेश्वरी और शुभम मोदी, एडवोकेट दिनेश जैन सहित बड़ी संख्या में अधिवक्ता थे।

खारी नदी में डूबे छात्र का शव मिला

शुक्रवार सुबह एनडीआरएफ की टीम ने शव निकाला

भीलवाड़ा, (निर्सं)। जिले के शंभूगढ़ थाना क्षेत्र में गजसिंहपुरा गांव के पास गुरुवार शाम तीन बजे खारी नदी में डूबे 17 वर्षीय छात्र सुशील मेघवंशी का शव 26 घंटे बाद मिला पाया है।

शंभूगढ़ थाना क्षेत्र के गजसिंहपुरा निवासी सुशील मेघवंशी गुरुवार शाम को स्कूल की छुट्टी के बाद दो दोस्तों के साथ ट्यूशन की कहकर घर से निकला था, जो खारी नदी में डूब गया। जिससे से दो दोस्तों को ग्रामीणों ने नदी से बचा लिया, जिसके बाद एक की लगातार तलाश जारी थी। वहीं घटना की जानकारी मिलते ही ग्रामीण और स्थानीय प्रशासन मौके पर पहुंचे और तुरंत बचाव कार्य शुरू किया। ग्रामीणों ने करीब 24 घंटे तक छात्र को ढूँढने का प्रयास किया, लेकिन सफलता नहीं मिली। इसके बाद, शुक्रवार सुबह एनडीआरएफ की टीम को बुलाया गया। टीम ने आधुनिक उपकरणों की मदद से नदी में रेस्क्यू ऑपरेशन शुरू किया। शंभूगढ़ थाना प्रभारी ने बताया कि

ग्रामीणों ने करीब 24 घंटे तक छात्र को ढूँढने का प्रयास किया, लेकिन सफलता नहीं मिली

लगातार अभियान जारी है, जल्द ही सफलता मिल जाएगी। वहीं छात्र सुशील मेघवंशी के पिता जगदीश मेघवंशी जो पैर से दिव्यांग है, उन्होंने बताया कि छात्र घर से ट्यूशन के लिए निकला था, लेकिन अभी तक नहीं लौटा। बताया कि वो कक्षा 11 में पढ़ाई करता है। इससे बड़ा पुत्र वो कक्षा 12 में पढ़ाई करता है। ये सुशील मेघवंशी सबसे छोटा पुत्र है वहीं खारी नदी के पास ही उनके खेत है। ग्रामीण बरानी निवासी जीवन गुर्जर ने बताया कि कल शाम चार बजे खारी नदी से दोनों छात्र पारस भील और प्रकाश गुर्जर को सुरक्षित बाहर निकाल लिया था। वहीं तीसरे की तलाश 26 घंटे बाद पूरी हुई।

इंग्लिश मीडियम स्कूलों में हिंदी माध्यम का विकल्प भी, आदेश जारी

बीकानेर, (निर्सं)। राज्य के 98 महात्मा गांधी इंग्लिश मीडियम स्कूलों में अब हिंदी मीडियम के विद्यार्थी भी प्रवेश ले सकेंगे। माध्यमिक शिक्षा निदेशक सीताराम जाट ने इस संबंध में तीन बिंदुओं की गाइडलाइन संयुक्त निदेशक और मुख्य जिला शिक्षा अधिकारियों को जारी की है।

गाइडलाइन के मुताबिक बीकानेर सहित राज्य के 28 जिलों के 98 महात्मा गांधी इंग्लिश मीडियम स्कूलों में अब विद्यार्थियों को इंग्लिश मीडियम के साथ-साथ हिंदी मीडियम में पढ़ने का विकल्प मिलेगा। इन स्कूलों में हिंदी

- राज्य के 98 महात्मा गांधी इंग्लिश मीडियम स्कूलों में अब हिंदी मीडियम के विद्यार्थी भी प्रवेश ले सकेंगे
- इन स्कूलों में हिंदी माध्यम का संचालन शैक्षणिक सत्र 2025-26 से किया जाएगा

माध्यम का संचालन शैक्षणिक सत्र 2025-26 से किया जाएगा। इन 98 महात्मा गांधी इंग्लिश मीडियम स्कूलों से संबंधित जिन ग्राम पंचायत में हिंदी माध्यम का उच्च माध्यमिक स्तर का विद्यालय नहीं है। वहां हिंदी माध्यम की कक्षाओं का भी संचालन किया जाएगा। आदेश में स्पष्ट किया गया है कि

वर्तमान में अंग्रेजी माध्यम की कक्षाओं का अध्यापन कार्य करवाने वाले शिक्षक ही हिंदी माध्यम की कक्षाओं के विद्यार्थियों को पढ़ाएंगे। 28 जिलों की 98 स्कूलों में बीकानेर की दो स्कूलों का नाम शामिल है। जिसमें से एक लुणकरणसर और दूसरी खावला ब्लाक में है।

एयरफोर्स जवान को राजकीय सम्मान के साथ अंतिम विदाई दी

अजमेर, (कासं)। अजमेर निवासी पश्चिम बंगाल के हासीमारा एयरफोर्स स्टेशन पर तैनात वायुसेना के जवान पुलकित नाथ की गोली लगने से मौत हो गई। शुक्रवार सुबह जवान का पार्थिव शरीर अजमेर पहुंचा तो पूरे शहर में शोक की लहर दौड़ गई। सेना के जवानों ने उन्हें अंतिम विदाई देते हुए गाई ऑफ ऑनर देकर अंतिम सैक्युट दिया। सैन्य जवान का राजकीय सम्मान के साथ अंतिम संस्कार किया गया।

अजमेर कोर्टवाड़ा निवासी पुलकित नाथ 9 सितंबर को गोली लगने की घटना के शिकार हुए थे। एयरफोर्स

अधिकारियों ने 10 सितंबर को परिवार को सूचना दी थी, पार्थिव देह दिल्ली से सेना वाहन में शुक्रवार सुबह अजमेर पहुंची, जहां कोर्टवाड़ा स्थित घर पर जवान की पार्थिव देह अंतिम दर्शन के लिए रखी गई। इसके बाद पार्थिव देह को राम नगर के पैतृक घर लाया गया, जहां पुलकित के घर पार्थिव देह पहुंचते ही चौख-पुकार मच गई। पिता राजेंद्र प्रसाद, मां और दो बहनों का रो-रोकर बुरा हाल हो गया। अंतिम यात्रा बड़ी संख्या में परिजन, रिश्तेदार, प्रशासनिक अधिकारी व शहरवासी शामिल हुए।

पुलकित नाथ ने बीटेक करने के

बाद 2018 में एयरफोर्स जॉइन की थी। वे हाल ही में छुट्टी पर आए थे और 5 सितंबर को बहनों के साथ जयपुर में जन्मदिन भी मनाया था।

कुछ दिनों बाद ही ड्यूटी पर लौटे थे। गोली लगने के कारण की जानकारी अभी तक स्पष्ट नहीं हो पाई है। अंतिम यात्रा के दौरान एयरफोर्स के जवानों ने पुलकित नाथ को अंतिम सलामी दी। राम नगर स्थित श्मशान घाट पर पूरे राजकीय सम्मान के साथ उनका अंतिम संस्कार किया गया। जवान के पिता ने बताया कि पुलकित पढ़ाई में काफी होशियार थे।

एनिकट में डूबने से किशोरी की मौत

उदयपुर, (निर्सं)। एनिकट में नहाने के दौरान पानी में डूबने से किशोरी की मौत हो गई। पुलिस से प्राप्त जानकारी के अनुसार कुराबड़ थाना क्षेत्र उमरवाड़ा निवासी लता कुमारी (13) पुत्री लालराम मीणा की दामाखड़ा एनिकट खांबा में नहाने गई थी, जहां पानी में डूबने से उसकी मौत हो गई। सूचना मिलने पर पुलिस ने मौके पर पहुंच कर मृतक को बाहर निकाल कुराबड़ चिकित्सालय मोर्चरी में रखवाया है,

जिसका शनिवार को पोस्टमार्टम होगा। लता कुमारी खारवा दामा खेड़ा निवासी अपने मौसा हवजी के यहां पर गत चार पांच माह से रह रही थी। दोपहर में वह एनिकट पर नहाने गई थी। वहां कुराबड़ थाना क्षेत्र कोट गांव निवासी वालचंद (26) पुत्र रूपाजी डांगी ने विचारक वस्तु का सेवन कर लिया। जिसकी तबीयत खराब होने पर परिजनों ने एमबी चिकित्सालय में भर्ती करवाया, जहां उसकी मौत हो गई।

बंदी की मौत : उदयपुर के एमबी चिकित्सालय में उपचाररत बंदी की मौत हो गई। उदयपुर के नैत्रीय कारागृह में चार वर्ष की साधारण कारावास की सजा काट रहे बंदी बोडामली थाना धंभोला डूंगरपुर निवासी सुरेश पुत्र लक्ष्मण मीणा की एमबी चिकित्सालय में उपचार के दौरान मौत हो गई। सुरेश 22 अगस्त 2025 से जेल में सजा काट रहा था। जिसकी तबीयत खराब होने पर उसे 7 सितंबर को उपचार के लिए भर्ती करवाया था।

केन्द्रीय रेलमंत्री को फुलेरा जंक्शन पर धीमी गति से चल रहे कार्यों से अवगत कराया

फुलेरा, (निर्सं)। फुलेरा व्यापार महासंघ अध्यक्ष मनोज आहूजा के नेतृत्व में एक शिफ्टमंडल की ओर से केन्द्रीय रेलमंत्री अश्विन वैष्णव के जयपुर जंक्शन के नवीन प्रवेश द्वार गेट सं. 2 के उद्घाटन अवसर पर पेंच कर ज्ञापन प्रेषित किया गया। यह ज्ञापन फुलेरा व्यापार महासंघ अध्यक्ष मनोज आहूजा व वरिष्ठ उपाध्यक्ष आलोक तिवाड़ी ने दिया।

ज्ञापन में बताया कि फुलेरा जंक्शन को "अमृत भारत योजना" में जोड़कर जंक्शन का जीर्णोद्धार/विस्तार/पुनर्विकास के लिए धन्यवाद देते हुए धीमी गति से चल रहे कार्यों पर चिंता भी जताई। साथ ही उन्होंने बताया कि फुलेरा जंक्शन पर यात्रियों व स्टॉफ को उपलब्ध पेयजल में टीडीएस की मात्रा अधिक होने पर भी मजबूरन वही जल पीना पड़ रहा है, यहां जोधपुर जंक्शन की तर्ज पर सेंट्रलाइज वाटर फिल्टर स्थापित करवाया जाए। अमृत भारत योजना के तहत रेलवे करोड़ों रुपए लगाकर फुलेरा जंक्शन के सौंदर्यकरण पर खर्च कर रहा है, परंतु मुख्य प्रवेश द्वार की चौड़ाई मात्र 10 फीट है, जिसके कारण प्लेटफॉर्म पर आवागमन बाधित रहता है। प्रवेश द्वार को अखिलतंत्र चौड़ा करवाया जाना




केन्द्रीय रेलमंत्री अश्वनी वैष्णव जयपुर पर पहुंचे।

आवश्यक है। ज्ञापन में बताया कि फुलेरा जंक्शन को वर्ष 2023 में इलेक्ट्रिक लोकोमोटिव शेड की सौगत प्रदान की गई थी, जिससे समस्त व्यापारी व आमजन में खुशी की लहर थी, परंतु विभाग द्वारा अभी तक प्रेषित इस सौगत को किसी निष्कर्ष तक नहीं पहुंचाया गया, जिसका अपेक्षित अग्रिम आदेश दिया जाये। फुलेरा जंक्शन तक आने के

लिए यात्रियों को आंटे, निजी वाहनों से आना पड़ता है, परंतु इतने बड़े जंक्शन पर ना आंटे स्टैंड है ना ही कार पार्किंग व्यवस्था की समुचित व्यवस्था है। ज्ञापन में बताया कि प्लेटफॉर्म नं 1 पर पुराने फुट ओवरब्रिज के स्थान पर नवीन ओवरब्रिज स्वीकृत कर हमें संजीवनी प्रदान करी थी व कहा था कि यह पूर्ण सुविधायुक्त होगा। परंतु इसका

कार्य कइआ चालू से चल रहा है। रेल की रिक्त पट्टी लगभग 61 बीघा (एक लाख छ हजार यार्ड) जमीन का उपयोग ईएमयू और वन्दे भारत की मैन्यूफैक्चरिंग यूनिट स्थापित करवाकर किया जाना चाहिए। फुलेरा की रामलीला पूर्ण भारत वर्ष में लोकप्रिय है, जो कि 100 वर्षों से अधिक समय से प्रतिवर्ष संचालित होती है। इस मैदान को रेल रिक्तों में रेलवे



अजमेर : आनासागर झील के किनारे बने सेवन वंडर पार्क को तोड़ने की कार्रवाई शुरू

अजमेर शहर को स्मार्ट सिटी बनाने व पर्यटन को बढ़ावा देने के उद्देश्य से करीब 12 करोड़ रुपए की लागत से बनाए गए थे सात अजूबे



भारी भरकम क्रेन, पोकलेन मशीन और जेसीबी मशीनों से सेवन वंडर तोड़ने की कार्रवाई शुरू की।

अजमेर, (कासं)। अजमेर शहर को स्मार्ट सिटी बनाने व पर्यटन को बढ़ावा देने के उद्देश्य से स्मार्ट सिटी प्रोजेक्ट के तहत ऐतिहासिक आनासागर झील के भराव क्षेत्र में करीब 12 करोड़ रुपए की लागत से बनाए गए सात अजूबों (सेवन वंडर पार्क) पर सुप्रीम कोर्ट और एनजीटी के आदेशों की पालना करते हुए बुलडोजर से शुक्रवार सुबह अजमेर विकास प्राधिकरण द्वारा तोड़ने की कार्रवाई शुरू की गई। कार्यवाही के दौरान मौके पर भारी पुलिस बल तैनात रहा। वहीं मीडिया को भी अंदर प्रवेश नहीं दिया गया। प्रशासन ने सुप्रीम कोर्ट में हलफनामा देकर 17 सितंबर तक सेवन वंडर तोड़ने की समय सीमा तय की थी।

पहले तोड़ा रोम कोलोसियम:- सेवन वंडर में कार्यवाही के लिए भारी भरकम क्रेन, पोकलेन मशीन और जेसीबी मशीनें लाई गईं। एडीए टीम ने सबसे पहले रोम के कोलोसियम की प्रतिकृति को तोड़ा। जेसीबी और मजदूरों की मदद से इसे मलबे में तब्दील कर दिया गया। इसके बाद मिस्र के पिरामिड की फर्श तोड़ने का काम भी शुरू किया गया। ताजमहल, एफिल टॉवर और पौसा की झुकी हुई मीनार पर अभी काम शुरू नहीं हुआ है।

याचिकाकर्ता को दलील और कोर्ट का रुख:- आनासागर झील के आसपास वेटलैंड खत्म करने और मास्टर प्लान की अवहेलना को लेकर पूर्व पार्षद अशोक मलिक ने 11 मार्च 2023 को नेशनल ग्रीन ट्रिब्यूनल में रिट लगाई थी। 11 अगस्त 2023 को एनजीटी की भीषल बेंच ने अपने आदेश में सेवन वंडर्स पार्क, पेटेल स्टेडियम, गांधी

स्मृति उद्यान और झील के चारों ओर बने फूड कोर्ट को ध्वस्त करने का आदेश दिए थे। सुप्रीम कोर्ट ने लगाई थी फटकार:- एनजीटी ने माना था कि वेटलैंड खत्म करने और मास्टर प्लान की अवहेलना कर निर्माण किया गया था। वहीं, सुप्रीम कोर्ट ने मार्च 2025 में कहा कि आप की कार्यप्रणाली से ऐसा

प्रशासन ने सुप्रीम कोर्ट में हलफनामा देकर 17 सितंबर तक सेवन वंडर तोड़ने की समय सीमा तय की थी

नहीं लगता कि आप अजमेर को स्मार्ट बनाना चाहते हो, हमें आश्चर्य है कि शहर में जल निकासी, आद्र भूमि (वेटलैंड) की सुरक्षा के बिना कोई शहर कैसे स्मार्ट बन सकता है और जल निकासी, आद्र भूमि (वेटलैंड) पर अतिक्रमण करके शहर कैसे स्मार्ट बन सकते हैं। एक वरिष्ठ अधिकारी ने बताया कि कोर्ट के आदेश की पालना की जा रही है। 17 सितंबर तक पूरी संरचना हटाना है।

26 दिसंबर 2020 को जारी हुई थी निविदा:- स्मार्ट सिटी लिमिटेड के तहत 10.5 करोड़ की लागत की निविदा जारी की गई थी। तकनीकी प्रक्रिया पूरी करने के बाद वर्क ऑर्डर जारी किए गए थे। समय के साथ प्रोजेक्ट की लागत बढ़ी। ये प्रोजेक्ट करीब 11.64 करोड़ रुपए की लागत से पूरा किया गया। इस पार्क में ताजमहल, एफिल टॉवर, मिस्र के पिरामिड, पौसा

की झुकी मीनार, रोम का कोलोसियम, न्यूयॉर्क का स्टैच्यू ऑफ लिबर्टी और ब्राजील का रिपेो डी जेनेरियो की क्रास्ट दी रिडीमर प्रतिमाएं लगाई गई थीं। तत्कालीन मुख्यमंत्री अशोक गहलोत ने वर्ष 2022 में इसका उद्घाटन किया था। मार्च 2025 में सबसे पहले स्टैच्यू ऑफ लिबर्टी को हटाने की कवायद की गई थी। यहां उल्लेखनीय है कि ऐतिहासिक आनासागर झील के भराव क्षेत्र में स्मार्ट सिटी प्रोजेक्ट के तहत बनाए गए सेवन वंडर्स पार्क को लेकर दो साल से ज्यादा समय तक मामला कानूनी दाव पंच में उलझा रहा, आखिरकार सुप्रीम कोर्ट के आदेश पर अब तोड़ने की कार्यवाही शुरू हुई।

अशोक मलिक, याचिकाकर्ता का कहना है कि 17 मार्च 2025 को चौर सेक्रेटरी ने सुप्रीम कोर्ट में हलफनामा पेश किया था, उसकी पालना में ही यह सेवन वंडर तोड़ने की कार्रवाई की जा रही है। इसका निर्माण करते समय प्रशासन ने मिट्टी भरी और आनासागर का भराव क्षेत्र का दायर कम कर दिया, प्रशासन को मिट्टी को खोदकर आनासागर का भराव क्षेत्र सड़क तक लाया जाए, उन्होंने साथ ही 39 अवैध निर्माण किए गए हैं, उनको भी तोड़ा जाए।

अवैध शराब से भरी कार 16 लाख की नगदी से भरी एटीएम मशीन उखाड़ ले गये बदमाश

गाई के साथ मारपीट कर स्प्रे का छिड़काव कर बेहोश किया और हाथ-पैर बांध दिये

मदनगंज-किशनगढ़, (निर्सं)। तीन अज्ञात नकाबपोश बदमाश ड्यूटी पर तैनात गाई को बंधक बनाकर करीब 16 लाख 47 हजार की नगदी से भरी एसबीआई बैंक की एटीएम मशीन को उखाड़ कर साथ ले गये। स्कॉर्पिओ में सवार बेखौफ बदमाश केवल आठ मिनट में ही लूट की वारदात को अंजाम तक पहुंचाकर फरार हो गये।

प्राप्त जानकारी के अनुसार तीन अज्ञात नकाबपोश बदमाश रात्रि करीब द्वाई बजे रूपनगढ़ रोड विश्वकर्मा स्कूल के सामने स्थित एसबीआई बैंक के एटीएम बूथ में घुस गये और गाई बालकिशन शर्मा के साथ मारपीट कर स्प्रे का छिड़काव कर बेहोश कर दिया। साथ ही हाथ पैर मुंह बांध दिये। एटीएम मशीन के बारे में पूरी जानकारी रखने वाले शक्तिर बदमाशों ने बिजली प्लग हटाकर गैस कटर का उपयोग कर महज आठ मिनट में मशीन को पट्टे से खींच स्कॉर्पिओ में रख दिया। वारदात का अहम पहलू यह कि जिस अज्ञात कार्यशैली के जरिये बदमाशों ने नगदी लूटी, निश्चित



एफएसएल टीम और पुलिस ने मौके पर जाकर जांच की।

तौर पर यह पहले से एटीएम मशीन तोड़ने के लिये ट्रेनिंग ले चुके थे। वारदात की सूचना मिलते ही पुलिस अधीक्षक वैदिता राणा ने तत्काल घटना स्थल का मौका मुआयना कर हर पहलू की बारीकी से जांच पड़ताल की। बूथ में लगे सीसीटीवी कैमरे के फुटेज सहित एफएसएल टीम द्वारा जुटाये गये साक्ष्य को जांच के दायरे में शामिल कर लिया है। अहम सुराग हाथ लगने पर बदमाशों को पकड़ने के लिये विभिन्न पुलिस टीमों गठित कर संभावित स्थानों पर रवाना की गई। गांधीनगर थाना पुलिस ने मामला दर्ज कर जांच शुरू कर दी है।

अज्ञात वाहन की टक्कर से वृद्ध की मौत

उदयपुर, (निर्सं)। घर से स्कूल जाते समय अज्ञात वाहन ने राह चलते वृद्ध को चपेट में ले लिया। हादसे में गंभीर घायल होने पर एमबी चिकित्सालय में मौत हो गई। पुलिस से प्राप्त जानकारी के अनुसार शुक्रवार को सविना थाना क्षेत्र में अज्ञात वाहन ने राह चलते शैल की पाटी सिविल निवासी सोमा (65) पुत्री गौतम मीणा को चपेट में ले लिया। सोमा धानमण्डी स्थित निजी स्कूल में चंपरासी के पद पर काम करती था एवं शुक्रवार सवेरे पैदल पैदल वह रोड़ पर आ रहा

था, जहां बीच रास्ते में अज्ञात वाहन ने उसे चपेट में ले लिया। हादसे में गंभीर घायल होने पर एमबी चिकित्सालय को लेकर थाने चली गई। ताजा मामला मंडल के लेस्वा ग्राम पंचायत का है। धर्म विरोधी पाठ पढ़ने वाले शिक्षक रणवीर पर आरोप लगा है। भगवान का चित्र नहीं बनाने और स्मर में चोटी नहीं रखने जैसी बातें सामने आने पर ग्रामीण विरोध में उतर आए। बाद में आक्रोशित भीड़ ने टीचर की धुनाई कर दी।

आक्रोशित भीड़ ने टीचर को पीटा : भीलवाड़ा जिले के बागीठा थाना क्षेत्र में एक टीचर को धर्म विरोधी पाठ पढ़ाना भारी पड़ गया। आक्रोशित भीड़

कुलदीप यादव को मिलेगा मौका? अभिषेक-गिल ओपनर, पाकिस्तान के खिलाफ भारत की संभावित प्लेइंग 11

नई दिल्ली, 12 सितंबर। एशिया कप 2025 का महामुकाबला भारत और पाकिस्तान के बीच 14 सितंबर, रविवार को खेला जाएगा। वहीं भारतीय टीम को ग्रुप ए में रखा गया है और सूर्यकुमार यादव की कप्तानी में भारतीय टीम अपना पहला ग्रुप मैच जीत चुकी है। भारत ने यूएई में पहले ही मैच में 9 विकेट से हरा दिया था। वहीं एशिया कप से ठीक पहले पाकिस्तान ने यूएई में ही ट्राई सीरीज में हिस्सा लिया था और फाइनल में अफगानिस्तान को हराकर चैंपियन भी बनी थी। इस जीत के बाद पाकिस्तान की टीम का होसला काफी बढ़ा हुआ होगा और वो भारत के खिलाफ पूरी एनर्जी के साथ मैदान पर उतरेगा।

पाकिस्तान की टीम में कुछ अच्छे खिलाड़ी मौजूद हैं जो विश्वस्तरीय हैं और अगर वो चल निकले तो भारत के लिए मुश्किल खड़ी कर सकते हैं। इन खिलाड़ियों में फखर जमान, सईम अयूब, सलमान आगा, शाहीन



जा रहा है कि, पाकिस्तान के खिलाफ भी भारतीय टीम उसी प्लेइंग इलेवन के साथ उतर सकती है जो उसने यूएई के खिलाफ उतारी थी। क्योंकि इस टीम में बल्लेबाजी 8वें नंबर तक थी साथ ही गेंदबाजी विकल्प की भी कमी नहीं थी। अगर भारत इस टीम के साथ छेड़छाड़ करता

है तो टीम को 7 बल्लेबाजों के साथ उतरना होगा। पाकिस्तान के खिलाफ भारत को दुबई में ही मैच खेलेना है जहां यूएई के खिलाफ खेला था। ऐसे में कंडीशन और पिच को देखते हुए भारत शायद ही कोई बदलाव अपनी प्लेइंग इलेवन में करेगा। अगर अर्शदीप को टीम में लाया जाता है तो किसी एक खिलाड़ी को बाहर होना होगा। कुलदीप को लेकर संजय मांजरेकर ने कहा था कि उन्हें पाकिस्तान के खिलाफ बाहर किया जा सकता है लेकिन जिस तरह से उन्होंने यूएई के खिलाफ गेंदबाजी की इसकी संभावना कम लगती है।

पाक के खिलाफ भारत की संभावित प्लेइंग 11

अभिषेक शर्मा, शुभमन गिल, सूर्यकुमार यादव (कप्तान), तिलक वर्मा, संजू सैमसन, शिवम दुबे, हार्दिक पंड्या, अक्षर पटेल, कुलदीप यादव/अर्शदीप सिंह, जसप्रीत बुमराह, वरुण चक्रवर्ती।

अभिषेक शर्मा, शुभमन गिल, सूर्यकुमार यादव (कप्तान), तिलक वर्मा, संजू सैमसन, शिवम दुबे, हार्दिक पंड्या, अक्षर पटेल, कुलदीप यादव/अर्शदीप सिंह, जसप्रीत बुमराह, वरुण चक्रवर्ती।

उमर गुल ने पीसीबी को घेरा, बुमराह को लेकर बीसीसीआई की तारीफ की

नई दिल्ली, 12 सितंबर। पाकिस्तान के पूर्व तेज गेंदबाज उमर गुल ने भारतीय क्रिकेट टीम के थिंक टैंक की तारीफ की। इस दौरान उन्होंने जसप्रीत बुमराह जैसी प्रतिभा को संभालने के तरीके की बीसीसीआई की प्रशंसा की। साथ ही उन्होंने इस बारे में भी बात की कि, पाकिस्तान क्रिकेट संस्कृति ऐसी रोटेेशन नीति क्यों नहीं अपनाती, जैसा भारत करता है। रविवार को भारत और पाकिस्तान के बीच एशिया कप मुकाबले से पहले गुल से भारत की रोटेेशन नीति और बुमराह के करियर की क्षमता को अधिकतम करने के लिए कैसे संभाला गया, इस बारे में पूछा गया। गुल से खासतौर पर कार्यभार प्रबंधन के बारे में पूछा गया और वे भी कि, कैसे कभी-कभी जब खिलाड़ी खासकर गेंदबाज चोटिल हो जाते हैं तो उनकी पेस कुछ किलोमीटर कम रह जाती है लेकिन बुमराह फिर भी पहले जैसी गति बनाए



रखने में कामयाब रहे। इस पर गुल ने कहा कि पाकिस्तान क्रिकेट क व्यवस्था ऐसी है कि इससे स्थापित खिलाड़ियों में असुविधा की भावना पैदा होती है, जिसके कारण उन्हें पूरी तरह से फिट न होने पर भी मैच खेलने के लिए मजबूर होना पड़ता है। उमर गुल ने पीटीवी के एक टॉक शो गेम ऑन में कहा कि, दुर्भाग्य से हमारी व्यवस्था में हमारी संस्कृति में समस्या ये है कि जब हम खेलते थे, तो कोई भी सीनियर खिलाड़ी हिचकिचाता था। अगर वह 70-80 प्रतिशत भी फिट होता तो वह कबला भी खेलना चाहता हूँ ऐसा

इसलिए भी क्योंकि अगर कोई दूसरा खिलाड़ी आता है और अच्छा प्रदर्शन करता है तो रोटेेशन नीति हमारी संस्कृति में नहीं है। उमर गुल ने आगे कहा कि, हम केवल प्रदर्शन देखते हैं। नए खिलाड़ी ने अच्छा प्रदर्शन किया है इसलिए उसे टीम में लाएं और उसे खेलने दें। इसलिए मुझे लगता है कि ये विश्वास विकसित होना चाहिए और रोटेेशन नीति होनी चाहिए। आपको प्रार्थामिकता सीनियर खिलाड़ी होना चाहिए, जब वह फिट हो जाए तो आपको उसे खिलाना चाहिए। उमर गुल ने भारतीय प्रणाली की तारीफ भी की। भारतीय प्रणाली अग्रिम पंक्ति के खिलाड़ियों को मुश्किल चोटों से निपटने के लिए सुव्यवस्थित है। उमर गुल ने कहा कि, खिलाड़ियों की भी जिम्मेदारी होती है प्रबंधन की भी यहाँ तक कि आपके ट्रेनर और आपके मेडिकल स्टाफ की भी। दोनों पक्षों की जिम्मेदारी होती है।

एशिया कप में भारत-पाक में से किसका पलड़ा भारी? दोनों टीमों के हेड टू हेड रिकॉर्ड

नई दिल्ली, 12 सितंबर। एशिया कप 2025 के सबसे बड़े मुकाबले में से एक भारत-पाकिस्तान की टक्कर 14 सितंबर, रविवार को दुबई के इंटरनेशनल स्टेडियम में होगी। इस मैच का इंतजार दुनियाभर के लाखों लोगों को है। वहीं इस मुकाबले में किसका पलड़ा भारी है।

भारत और पाकिस्तान हेड टू हेड रिकॉर्ड : भारत और पाकिस्तान के बीच अबतक कुल 13 टी20 मैच हुए हैं, जिसमें से 9 मुकाबले भारत जीता और 3 में पाकिस्तान को जीत मिली। पाकिस्तान ने भारत के खिलाफ आखिरी टी20 मुकाबला एशिया कप में ही जीता था। साल 2022 में हुए मैच में भारत को उसने 5 विकेट से हराया था। लेकिन उसके बाद हुए दो मुकाबलों में टीम इंडिया ने पाकिस्तान को मात दी। एशिया कप के वनडे फॉर्मेट की बात करें तो दोनों टीमों के बीच कुल 15 मैच हुए, 5 पाकिस्तान जीता और 8 मुकाबले भारत ने जीते, 2 मैच बेनतीजा हो। आपको बता दें कि, वनडे फॉर्मेट में एशिया कप में भारत के खिलाफ पाकिस्तान को आखिरी जीत साल 2014 में मिली थी। वहीं वर्तमान की बात करें तो भारत की टीम पाकिस्तान पर काफी ज्यादा भारी है। भारत दुनिया की नंबर-1 टी20 टीम है। दुनिया के टॉप 2 बल्लेबाज अभिषेक शर्मा और तिलक वर्मा एशिया कप में खेल रहे हैं।

पाकिस्तान भारत की चुनौती के लिए तैयार है : माइक हेसन

दुबई, 12 सितंबर। क्रिकेट में, भारत बनाम पाकिस्तान से बड़ा कोई मुकाबला नहीं है। कोई भी मुकाबला ज्यादा लोगों का ध्यान आकर्षित नहीं करता, कोई भी ज्यादा चर्चा पैदा नहीं करता और कोई भी ज्यादा गहरी भावनाओं को नहीं जगाता। इसलिए ओमान के खिलाफ एशिया कप के अपने पहले मुकाबले की पूर्व संध्या पर, यह स्वाभाविक ही था कि प्रचलित चर्चा उनके आगामी मैच के बारे में नहीं, बल्कि उसके बाद होने वाले मैच के बारे में थी। वास्तव में, यह बात तब स्पष्ट हो गई जब पाकिस्तान के मुख्य कोच माइक हेसन ने पाकिस्तान के पहले मैच से पूर्व मीडिया को संबोधित किया।

इस बात से इनकार नहीं किया जा सकता कि मौजूदा विश्व चैंपियन और नंबर 1 टी20 अंतरराष्ट्रीय टीम भारत, जीत की प्रबल दावेदार है, लेकिन हेसन ने आगे की चुनौती को स्वीकार किया और कहा कि उनकी टीम इसके लिए तैयार है। उन्होंने कहा, "हम जानते हैं कि भारत अपने प्रदर्शन को देखते हुए

उन्होंने कहा, "मुझे लगता है कि हमारी टीम की सबसे खास बात यह है कि हमारे पास पांच स्पिनर हैं। हमारे पास मोहम्मद नवाज हैं, जो इस समय दुनिया के सर्वश्रेष्ठ स्पिन गेंदबाज हैं, और पिछले छह महीनों से जब से उनकी टीम में वापसी हुई है, उनकी रैंकिंग इसी स्तर पर रही है। और ज़ाहिर है कि अब्दुल अहमद और सुफियान मुक़ीम ने भी उतना ही अच्छा प्रदर्शन किया है जितना उन्होंने किया है। सैम अयूब अब दुनिया के शीर्ष दस ऑलराउंडरों में शामिल हैं। तो ज़ाहिर है कि यह उनके गेंदबाजों में बेहतर प्रदर्शन का नतीजा है। और सलमान अली आगा ने शायद ही कभी गेंदबाजी की है, और वह ज़ाहिर तौर पर पाकिस्तान के लिए टेस्ट स्पिनर है।"

हालांकि, हेसन अपनी बल्लेबाजी इकाई को लेकर उतने आश्वस्त नहीं थे, और उन्होंने स्वीकार किया कि यह बदलाव के दौर से गुजर रही है। उन्होंने कहा, "यह एक विकासशील बल्लेबाजी क्रम है। और कई खिलाड़ी ऐसे हैं।

विश्व तीरंदाजी चैंपियनशिप में दो पदकों के साथ भारत का अभियान हुआ समाप्त

ग्वांगजू (दक्षिण कोरिया), 12 सितंबर। विश्व तीरंदाजी चैंपियनशिप 2025 में शुक्रवार को भारत की गाथा खडके रिकर्व के प्री क्वार्टर फाइनल में तीन बार की ओलंपिक चैंपियन दक्षिण कोरिया की लिम सी-ह्योन से हार गई। इसी के साथ टूर्नामेंट में भारत का अभियान दो पदकों के साथ समाप्त हो गया। भारत ने टूर्नामेंट में एक स्वर्ण और एक रजत पदक जीता। 15 वर्षीय किशोरी गाथा खडके का रिकर्व के प्री-क्वार्टर फाइनल में विश्व की नंबर वन और तीन बार की ओलंपिक चैंपियन फेरू पर्सदीदा लिम सी-ह्योन से 6-0 से हराया। विश्व चैंपियनशिप में यह तीसरी बार है जब भारत रिकर्व में पदक नहीं जीत पाया। रिकर्व में तीरंदाजी का आखिरी पदक 2019 में आया था जब तरुणदीप राय, अतनु दास और प्रवीण जाधव की पुरुष टीम डेन बॉश में फाइनल में पहुंची थी। विश्व चैंपियनशिप में छठी बार खेल रही चार बार की ओलंपियन दीपिका कुमारी कल महिला व्यक्तिगत रिकर्व तीरंदाजी के तीसरे दौर में इंडोनेशिया की दिव्याना चोइरुनिसा से 6-4 से हार गई। वह क्वालीफाईंग दौर में छठे स्थान पर रही थीं।

सात्विक साईराज रंकीरेड्डी और चिराग शेट्टी तथा लक्ष्य सेमीफाइनल में



हांगकांग, 12 सितंबर। सात्विक साईराज रंकीरेड्डी और चिराग शेट्टी की जोड़ी तथा लक्ष्य सेन ली-निंग हांगकांग ओपन 2025 के सेमीफाइनल में पहुंच गई हैं। इस भारतीय जोड़ी ने मलेशिया के जुनेदी अरिफ और रॉय किंग याप के खिलाफ पहला गेम 21-14 से जीता, लेकिन दूसरे गेम में 20-22 से मामूली अंतर से हार गए। उन्होंने निर्णायक गेम में वापसी करते हुए 21-16 से जीत हासिल कर सेमीफाइनल में जगह पक्की कर ली। अब भारतीय जोड़ी का सामना चीनी ताइपे के चेन चेंग कुआन और लिन बिंग-वेई से होगा। इस बीच पुरुष एकल में लक्ष्य सेन ने हमवतन आयुष शेट्टी को हराकर सेमीफाइनल में जगह पक्की कर ली।

राजधानी

राजस्थान में 9763 नये आवासों को केन्द्र सरकार की मंजूरी मिली

प्रधानमंत्री आवास योजना (शहरी) 2.0 के तहत मिली है स्वीकृति

जयपुर। प्रधानमंत्री नरेन्द्र मोदी के सबसे पक्का मकान उपलब्ध कराने के विजन को साकार करने की दिशा में मुख्यमंत्री भजनलाल शर्मा के नेतृत्व में राज्य सरकार गंभीरता से कार्य कर रही है। प्रदेश सरकार ने 9 हजार 763 नये आवासों को केंद्र सरकार से स्वीकृति के लिए मंजूरी प्रदान की है। इससे प्रधानमंत्री आवास योजना (शहरी) 2.0 के अंतर्गत राजस्थान को आज बड़ी उपलब्धि हासिल हुई है।

मुख्य सचिव सुधांशु पंत की अध्यक्षता में शुक्रवार को सम्पन्न हुई राज्य स्तरीय सैंकशांनिंग एवं मॉनिटरिंग कमेटी (एसएलएसएमसी) की बैठक में यह निर्णय लिया गया।

इन आवासों के लिए प्रत्येक पात्र लाभार्थी को कुल 2.50 लाख रुपये का अनुदान मिलेगा, जिसमें 1.50 लाख रुपये केंद्र सरकार और एक



मुख्य सचिव सुधांशु पंत की अध्यक्षता में शुक्रवार को राज्य स्तरीय सैंकशांनिंग एवं मॉनिटरिंग कमेटी की बैठक हुई।

लाख रुपये राज्य सरकार की ओर से प्रदान किया जाएगा। इस निर्णय से कुल 244.07 करोड़ रुपये की सैंकशिडी पात्र परिवारों को उपलब्ध होगी।

इन आवासों की अंतिम स्वीकृति केंद्र सरकार की 17 सितंबर 2025 को आयोजित होने वाली सीएसएमसी की बैठक में प्रदान की जाएगी। प्रधानमंत्री आवास योजना (शहरी) 2.0 के तहत आर्थिक रूप से कमजोर वर्ग के परिवारों को पक्के मकान उपलब्ध कराने के लिए राज्य सरकार प्रतिबद्ध है। इस दिशा में किये जा रहे प्रयास ने केवल शहरी गरीबों के जीवन स्तर में सुधार लाएंगे बल्कि उन्हें गरिमायुक्त जीवन जीने का अवसर भी प्रदान करेंगे।

- इन आवासों के लिए प्रत्येक पात्र लाभार्थी को कुल 2.50 लाख रुपये का अनुदान मिलेगा, जिसमें 1.50 लाख रुपये केंद्र सरकार और 1 लाख रुपये राज्य सरकार देगी

आर्मी से रिटायर्ड जवान ने दुनाली बंदूक से की आत्महत्या

मृतक एक निजी कंपनी में गार्ड पर कार्यरत था, पुलिस और एफ.एस.एल. टीम ने मौके से साक्ष्य जुटाए

जयपुर। सोडाला थाना इलाके में आर्मी से रिटायर्ड जवान ने लाइसेंस बंदूक से पेट में गोली मारकर आत्महत्या कर ली। थानाधिकारी ने बताया कि भुवनेश जाट की पत्नी शुक्रवार सुबह किसी काम से बाहर गई थी और उसका बेटा कंप्यूटर क्लास में गया था। इस दौरान भुवनेश जाट घर पर अकेले थे।

जिन्होंने कमरा अंदर से बंद कर लिया। खुद की लाइसेंस बंदूक से पेट में गोली मारकर आत्महत्या कर ली। बंद कमरे से अचानक धमाके की आवाज सुनकर स्थानीय लोगों में दहशत फैल गई।

पड़ोसियों ने कमरे के अंदर जाकर देखने की कोशिश की। लेकिन कमरे के आगे-पीछे के दोनों गेट बंद मिले।

कुछ ही देर में उनकी पत्नी और बेटा भी घर आ गए। अनहोनी की आशंका के चलते तुरंत पुलिस को

सूचना दी। मौके पर पहुंची पुलिस ने धक्का देकर गेट खोला। जहां भुवनेश का शव जमीन पर पड़ा हुआ था और उसके पेट में गोली लगी हुई थी। उसकी लाइसेंस बंदूक पास ही बेड पर पड़ी थी। पुलिस ने तुरंत एफएसएल टीम को बुलाकर मौके से सबूत जुटाए।

पुलिस की प्रथमदृष्टया जांच में सामने आया है कि भुवनेश ने बिस्तर पर एक पैर रखकर अपनी लाइसेंस बंदूक को पेट पर लगाया।

बंदूक का ट्रिगर दबाते ही गोली पेट में लागने से वह लहलुहान होकर जमीन पर गिर पड़ा। पुलिस ने सबूत जुटाने के बाद शव को पोस्टमार्टम के लिए सवाई मानसिंह अस्पताल की मोर्चरी में भिजवाया है।

पुलिस के अनुसार किसी प्रकार का सुसाइड नोट नहीं मिला है। पुलिस आत्महत्या के कारणों का पता लगाने का प्रयास किया जा रहा है।

मुख्यमंत्री भजनलाल शर्मा की पहल पर गांव-गांव में पहुंचेगी सरकारी सेवाएं

राजस्थान में 17 सितंबर से शुरू होगा "ग्रामीण सेवा शिविर" अभियान

-कार्यालय संवाददाता- जयपुर। मुख्यमंत्री भजनलाल शर्मा के नेतृत्व में ग्रामीण जनता को राहत पहुंचाने और सरकारी योजनाओं का लाभ सीधे गांवों तक पहुंचाने के उद्देश्य से 17 सितंबर से प्रदेशभर में 'ग्रामीण सेवा शिविर' अभियान शुरू करने जा रही है। प्रत्येक ग्राम पंचायत में चरणबद्ध रूप से शिविरों का आयोजन किया जाएगा, जिसमें आमजन के कार्य मौके पर ही निस्तारित किए जाएंगे। यह विशेष अभियान सप्ताह के प्रत्येक गुरुवार, शुक्रवार और शनिवार को प्रातः 10 बजे से सायं 5 बजे तक आयोजित होगा। अभियान के पहले सप्ताह में बुधवार को भी शिविर लगाए जाएंगे। प्रत्येक पंचायत

समिति क्षेत्र को दो ग्राम पंचायतों में प्रतिदिन शिविर होंगे और तब तक जारी रहेंगे जब तक उस क्षेत्र की सभी पंचायतों को शामिल नहीं कर लिया जाता। मुख्यमंत्री भजनलाल शर्मा ने इस अभियान को राज्य की प्रशासनिक व्यवस्था को जनता के और करीब लाने वाला कदम बताया है। उन्होंने कहा कि इससे ग्रामीणों को अपने जरूरी कामों के लिए शहर नहीं जाना पड़ेगा और उन्हें सरकारी सेवाएं उनके गांव में ही उपलब्ध होंगी। राज्य सरकार के प्रमुख शासन सचिव दिनेश कुमार ने बताया कि शिविरों के आयोजन, निगरानी और समन्वय की जिम्मेदारी जिला कलक्टरों को सौंपी गई है। प्रत्येक शिविर के लिए

प्रभारी और सहायक प्रभारी अधिकारियों की नियुक्ति की जाएगी, और संबंधित विभागों के अधिकारियों को उपस्थिति सुनिश्चित की जाएगी। इन शिविरों में राजस्व, स्वास्थ्य, शिक्षा, सामाजिक न्याय, कृषि, पशुपालन, बिजली, पंचायत राज आदि विभागों की सेवाएं एक ही स्थान पर उपलब्ध होंगी। प्रमुख कार्यों में नामांतरण, सीमांकन, रास्ते खोलने, जाति और मूल निवास प्रमाण पत्र जारी करना, आधार कार्ड से जुड़ी सेवाएं, पशु स्वास्थ्य शिविर, स्कूलों की मरम्मत हेतु स्वीकृति, किसान रजिस्ट्री से जुड़े लॉन्ग मामलों का निस्तारण, बीज मिनी किट वितरण, वृक्षारोपण, स्वच्छता अभियान, बिजली सुधार

कार्य, जनहानि, पशुहानि एवं मकान क्षति के प्रकरणों की जांच और स्वीकृति शामिल है। इसके साथ ही 2 अक्टूबर से शुरू होने वाले सहकार सदस्यता अभियान को भी ग्रामीण सेवा शिविरों के साथ जोड़ा जाएगा। इस अभियान के अंतर्गत सहकारी समितियों में सदस्यता बढ़ाने और सहकारिता के माध्यम से गांवों को आत्मनिर्भर बनाने पर बल दिया जाएगा। सरकार की मंशा है कि जो भी ग्रामीण इन शिविरों में आए, उनका कार्य प्राथमिकता से उसी दिन पूरा किया जाए। यदि किसी कारणवश कोई कार्य उसी दिन संभव न हो, तो उसकी विभागवार सूची बनाकर समयबद्ध निस्तारण सुनिश्चित किया जाएगा।

पशुपालन विभाग के 231 अधिकारी पदोन्नत

जयपुर। पशुपालन विभाग के राजस्थान राज्य पशुपालन सेवा संघर्ष के वरिष्ठ पशु चिकित्साधिकारी, उप निदेशक, संयुक्त निदेशक तथा अतिरिक्त निदेशक तथा निदेशक स्तर के विभिन्न संघर्षों के कुल 231 पदों के लिए शुक्रवार को शासन सचिवालय में पदोन्नति समिति की बैठक आयोजित की गई। बैठक की अध्यक्षता राजस्थान लोक सेवा आयोग के सदस्य प्रो. अयूब खान ने की। बैठक में शासन उप सचिव संतोष करोल, दिनेश कुमार शर्मा, संयुक्त शासन सचिव, कार्मिक विभाग एवं पशुपालन विभाग के कार्यकारी निदेशक डॉ. आनंद सेजरा भी उपस्थित थे।

बैठक में विभाग के निदेशक और मुख्य कार्यकारी अधिकारी के दोनों पदों तथा अतिरिक्त निदेशक पद पर नौ अधिकारियों को पदोन्नत किया गया। इनके अलावा सामान्य तथा विशिष्ट अनुभाग के 51 अधिकारियों को संयुक्त निदेशक के पद पर पदोन्नत दी गई।



राजस्थान पुलिस में कोस्टेबल के 10 हजार पदों पर भर्ती के लिए लिखित परीक्षा 13 और 14 सितंबर को आयोजित की जाएगी। शुक्रवार देर शाम को जयपुर जंक्शन और सिंधी कैंप बस स्टैंड के आस-पास हजारों युवाओं की भीड़ उमड़ पड़ी, कुछ युवाओं ने रात में यहीं पर शरण ली।

मुख्यमंत्री भजन लाल ने शहरी सेवा शिविर के लिए निर्देश दिये

जयपुर, 11 सितम्बर। मुख्यमंत्री भजनलाल शर्मा ने कहा कि राज्य सरकार प्रदेश के सभी शहरी क्षेत्रों में आमजन तक योजनाओं की पहुंच सुनिश्चित करने के लिए शहरी सेवा शिविर का आयोजन करने जा रही है। 15 सितम्बर से 15 अक्टूबर तक चलने वाले इस अभियान के अंतर्गत शहरों को स्वच्छ एवं सुरक्षित बनाने के साथ ही शिविर में जन समस्याओं का निस्तारण प्राथमिकता से किया जाएगा।

शर्मा गुरुवार को मुख्यमंत्री निवास पर शहरी सेवा शिविर के संबंध में आयोजित बैठक की अध्यक्षता कर रहे थे। उन्होंने कहा कि प्रदेश के हर शहर-कस्बे में इसका व्यापक असर दिखाई दे, इसके लिए अभियान में सभी अधिकारी गंभीरता एवं सेवाभाव के साथ कार्य करें।

मुख्यमंत्री ने कहा कि इस अभियान का मुख्य उद्देश्य नगरीय क्षेत्रों में रहने वाले नागरिकों को सभी आवश्यक सेवाएं उपलब्ध कराना और उनसे जुड़े प्रकरणों का मौके पर ही समाधान करना है। इसके लिए सूचना एवं प्रौद्योगिकी विभाग द्वारा एक विशेष पोर्टल भी तैयार किया जा रहा है। उन्होंने कहा कि शिविर के संबंध में विभाग द्वारा समग्र जानकारी की मार्गदर्शिका भी तैयार की जाए।

उल्लेखनीय है कि अभियान के दौरान शहरों में व्यापक स्तर पर सफाई व्यवस्था सुनिश्चित की जाएगी।

उन्होंने कहा कि इन शिविरों में नागरिकों से जुड़े प्रकरणों का मौके पर समाधान किया जायेगा



मुख्यमंत्री भजनलाल शर्मा ने गुरुवार को शहरी सेवा शिविर के संबंध में आयोजित बैठक की अध्यक्षता की। उन्होंने कहा 15 सितम्बर से 15 अक्टूबर चलने वाले इस अभियान में सभी अधिकारी गंभीरता एवं सेवाभाव के साथ कार्य करें।

नालियों, सीवर लाइन, फेरो कवर और मैनहोल की मरम्मत की जाएगी एवं प्रमुख चौराहों, पार्कों, सामुदायिक केन्द्रों और सार्वजनिक स्थलों का

सौन्दर्यीकरण होगा। शिविर के दौरान विभिन्न विभागों की फ्लैगशिप योजनाओं के आवेदन प्राप्त कर स्वीकृति दी जाएगी।

■ **शिविर से जुड़े अधिकारियों को निर्देश दिये गये हैं कि अभियान के दौरान शहरों में व्यापक स्तर पर सफाई व्यवस्था, सुनिश्चित करें तथा नालियों, सीवर लाइन, फेरो कवर व मैन होल की मरम्मत करायें।**

उल्लेखनीय है कि पहले 15 सितम्बर से 2 अक्टूबर तक शहरी सेवा शिविर का आयोजन प्रस्तावित था, लेकिन अब इस अभियान की अवधि में विस्तार किया गया है, जिसके तहत अब यह शिविर 15 सितम्बर से 15 अक्टूबर तक आयोजित किए जाएंगे। बैठक में नगरीय विकास एवं स्वायत्त शासन राज्य मंत्री (स्वतंत्र प्रबंध) झाबर सिंह खरा सहित संबंधित विभाग के अधिकारी उपस्थित थे।

‘खुले बाजार में पदों की नीलामी हो रही है’

हैदराबाद, 11 सितंबर। बीआरएस के कार्यकारी अध्यक्ष केटी रामा राव (केटीआर) ने आरोप लगाया है कि कांग्रेस सरकार ग्रुप-एक के पदों को बेचकर तेलंगाना के बेरोजगार युवाओं को धोखा दे रही है।

राव ने गुरुवार के अपने बयान में कथित घोटाले के लिए एक न्यायिक जांच और पारदर्शी तरीके से दोबारा परीक्षा कराने की मांग की। राव ने रिपोर्टों

■ **बीआरएस के अध्यक्ष, के.टी. रामाराव ने तेलंगाना सरकार पर नौकरियां बेचने का आरोप लगाया।**

और छात्रों के आरोपों को लेकर चिंता व्यक्त की, जिनमें कहा गया है कि नौकरियों के लिए भारी मात्रा में धन की मांग की गई थी और दावा किया कि सरकार ने 'खुले बाजार में पदों की नीलामी की।'

उन्होंने कहा कि लाखों अर्थरथी, जिन्होंने अपने सालों की मेहनत और संसाधन लगाये हैं, को अपनी उम्मीदें कुचली नजर आ रही हैं। उच्च न्यायालय के निर्देशों का हवाला देते हुए राव ने मांग की कि ग्रुप-एक प्रारंभिक परीक्षा बिना अनियमितता के दोबारा करायी जाये।

सीआरपीएफ का आरोप, सुरक्षा प्रोटोकॉल को नहीं मान रहे राहुल

कांग्रेस ने सीआरपीएफ की रिपोर्ट को राहुल का आंदोलन रोकने की कोशिश करार दिया

- **सीआरपीएफ ने कहा, राहुल विदेश यात्रा की जानकारी भी नहीं देते हैं और भीड़ से मिलते हैं।**
- **कांग्रेस के प्रवक्ता पवन खेड़ा ने कहा यह राहुल को डराने की कोशिश है असल में सरकार राहुल की वोट चोरी विरोधी मुहिम से डर गई है।**

नयी दिल्ली, 11 सितंबर। केंद्रीय रिजर्व पुलिस बल (सीआरपीएफ) ने कांग्रेस के पूर्व अध्यक्ष राहुल गांधी पर सुरक्षा प्रोटोकॉल का पालन नहीं करने का आरोप लगाते हुए कहा है कि गांधी विदेश यात्रा पर जाते हैं लेकिन इसकी सूचना नहीं दी जाती है जो सरासर सुरक्षा प्रोटोकॉल का उल्लंघन है।

कांग्रेस अध्यक्ष मल्लिकार्जुन खड़गे को इस संबंध में सीआरपीएफ की तरफ से पत्र लिखकर कहा गया है कि गांधी सुरक्षा प्रोटोकॉल को नहीं मान रहे हैं और बिना सूचना दिये विदेश यात्रा कर रहे हैं। सुरक्षा बल ने इसे सुरक्षा प्रोटोकॉल का उल्लंघन बताते हुए स्थिति पर गंभीर चिंता व्यक्त की है और कहा है कि इससे परेशान होकर यह पत्र लिखना पड़ रहा है।

सीआरपीएफ के वीवीआईपी सुरक्षा प्रमुख सुनील जून ने खड़गे को बुधवार को लिखे पत्र में लिखा है कि गांधी अपनी सुरक्षा को गंभीरता से नहीं ले रहे हैं।

गांधी को इस साल की विदेश यात्राओं का विस्तारपूर्वक जिक्र करते हुए जून ने कहा है कि पिछले नौ माह में

गांधी छह बार विदेश यात्रा कर चुके हैं। पत्र में बताया गया है कि गांधी 30 दिसंबर 2024 से नौ जनवरी 2025 तक इटली की यात्रा पर गये थे। फिर 12 से 17 मार्च तक वियतनाम, 17 से 23 अप्रैल तक दुबई, 11 से 18 जून तक कतर, 25 जून से छह जुलाई तक लंदन और हाल ही में चार दिन के लिए मलेशिया की यात्रा पर गये थे।

सीआरपीएफ द्वारा पत्र को सार्वजनिक करने और इसकी टाईमिंग को लेकर कांग्रेस ने तीखी प्रतिक्रिया व्यक्त करते हुए इसे गांधी को डराने की कोशिश करार दिया है। कांग्रेस संचार विभाग के प्रमुख पवन खेड़ा ने गुरुवार को पत्र का जिक्र करते हुए सुरशल मीडिया प्लेटफॉर्म एक्स पर एक पोस्ट में कहा कि सीआरपीएफ के पत्र भेजने का समय

और उसे तुरंत सार्वजनिक करने की मंशा परेशान करने वाली है। उनका कहना है कि गांधी के सुरक्षा प्रोटोकॉल को लेकर लिखे पत्र और उसे सार्वजनिक करने का समय सवाल खड़े करता है। उन्होंने कहा, ''''यह पत्र ऐसे समय में आया है जब गांधी चुनाव आयोग की मिलीभगत से भाजपा द्वारा की जा रही वोट चोरी के खिलाफ मोर्चा खोल रहे हैं। क्या यह विपक्ष के नेता को डराने की एक छिपी हुई कोशिश है, जिन्होंने पहले ही एक और खुलासे की घोषणा कर दी है। क्या सरकार उनके द्वारा उजागर किये जाने वाले सच से घबरा गयी है।'''

गौरतलब है कि गांधी को जैड श्रेणी की सुरक्षा प्राप्त है जो गंभीर खतरों की आशंका वाले व्यक्तियों को प्रदान की जाती है।

मुख्यमंत्री ने ...

(प्रथम पृष्ठ का शेष)

कार्यशाला छोड़कर निकल गए। गृह राज्य मंत्री जवाहर बेट्टम उन्हें मनाने भी पहुंचे, लेकिन वे नहीं माने। बाद में डॉ. अग्रवाल ने कहा कि उन्हें भाजपा नेताओं श्रवण बगड़ी और गजेन्द्र सिंह खींवर से पूर्व निर्धारित मुलाकात के लिए निकलना था। उन्होंने कहा कि "मंत्री बेट्टम ने रुकने का आग्रह किया, लेकिन तय कार्यक्रम के चलते मुझे जाना पड़ा।" कार्यशाला में मुख्यमंत्री शर्मा, उपमुख्यमंत्री दीपा कुमारी, केन्द्रीय मंत्री

भागीरथ चौधरी, सांसद दामोदर अग्रवाल, वित्त आयोग अध्यक्ष अरुण चतुर्वेदी, प्रवेश महामंत्री जितेन्द्र गोटवाल, पूर्व अध्यक्ष अशोक परनामी सहित अन्य वरिष्ठ नेता मंच पर उपस्थित रहे। कार्यशाला के अंत में युवा मोर्चा अध्यक्ष अंकित चेची द्वारा युवा मैराथन के पोस्टर व टी-शर्ट का विमोचन किया गया। मंच संचालन कुलदीप बनकड व मुकेश दाधीच ने किया। सेवा पखवाड़ा अभियान के संयोजक संतोष अहलावाल ने कार्यक्रम की प्रस्तावना रखी।

केदारनाथ, 2500 ...

(प्रथम पृष्ठ का शेष)

एक लाख रुपये खर्च हो चुके थे। डेढ़ सौ रुपये में पानी की बोतल, 2,500 रुपये प्रति व्यक्ति के हिसाब से जबरन कराए गए पूजा-पाठ, और मंदिर स्टाफ द्वारा चलाए जा रहे आवास घोटालों ने पूरी तस्वीर की ओर भी गंभीर बना दिया। ऐसी ही कहानियाँ बैद्यनाथ, हरिद्वार और द्वारका जैसे अन्य पवित्र स्थलों से

भी सामने आ रही हैं, जहां दलाल, बिकाऊ कतारों और जर्जर बुनियादी ढांचा श्रद्धालुओं की आस्था की अग्निपरिक्षा ले रहे हैं। यह रिपोर्ट बताती है कि कैसे भारत के सबसे पवित्र तीर्थस्थलों की गरिमा छीनी जा रही है... और क्यों वैश्विक मानकों पर आधारित एक "टैपल चार्टर" ही इसका स्थायी समाधान हो सकता है।

एसआई भर्ती ...

(प्रथम पृष्ठ का शेष)

अप्रमाणित मान लिया, जबकि सुप्रोम कोर्ट राफेल केस में तय कर चुका है कि दस्तावेज किसी भी माध्यम से मिला हो, यदि वह सही है तो कोर्ट उसे नजरअंदाज नहीं कर सकता। वहीं, यदि दागियों को

ट्रेनिंग दी जाएगी तो इससे आमजन में पुलिस के प्रति विश्वास कम होगा। दूसरी ओर खंडपीठ के अपीलार्थी अमर सिंह व विक्रम पंवार की ओर से मामले में सुप्रोम में कैबिनेट पेश की गई है।

भारतीय नागरिक रूसी सेना में शामिल होने के झांसे में नहीं आयें

नयी दिल्ली, 11 सितंबर। रूस की सेना में कुछ भारतीय नागरिकों की भर्ती की मीडिया रिपोर्टों के बीच, विदेश मंत्रालय ने भारतीय नागरिकों को आगाह किया है कि वे रूसी सेना में शामिल होने के किसी भी प्रस्ताव के

■ **विदेश मंत्रालय ने नागरिकों को इसके खतरों से फिर आगाह किया।**

झांसे में न आए, क्योंकि इसमें कई जोखिम हैं।

विदेश मंत्रालय के प्रवक्ता रणधीर जायसवाल ने रूसी सेना में भारतीयों की भर्ती से संबंधित मीडिया के सवालों के जवाब में कहा कि, हमने हाल ही में रूसी सेना में भारतीय नागरिकों को भर्ती की खबरें देखी हैं। सरकार ने पिछले एक साल में कई मौकों पर इस तरह की कार्रवाइयों में निहित जोखिमों और खतरों के रेखांकित किया है और तदनुसार भारतीय नागरिकों को आगाह किया है।

उन्होंने कहा कि भारत ने मास्को और यहां, दोनों जगहों पर रूसी अधिकारियों के साथ इस मामले को उठाया है और अनुरोध किया है कि इस प्रथा को समाप्त कर हमारे नागरिकों को वापस भेजा जाना चाहिए।

मोदी के जन्मदिन से गांधी जयंती तक भाजपा का सेवा पखवाड़ा

■ **सेवा पखवाड़े में मोदी के जीवन व उपलब्धियों पर प्रदर्शनियां लगाई जायेंगी।**

नयी दिल्ली, 11 सितंबर। भारतीय जनता पार्टी (भाजपा) प्रधानमंत्री नरेन्द्र मोदी के जन्मदिन 17 सितंबर से प्रारंभ करेगा। मोदी और लाल बहादुर शास्त्री की जयंती दो अक्टूबर तक सेवा पखवाड़ा मनायेगी।

इस अभियान में सेवा, स्वच्छता, आत्मनिर्भरता और राष्ट्रनिर्माण को केन्द्र में रखा गया है। इसके अंतर्गत रस्तदान शिविर, स्वास्थ्य जांच केंद्र, स्वच्छता अभियान, पर्यावरण संरक्षण के लिए "एक पेड़ मां के नाम" अभियान, प्रदर्शनी, संवाद कार्यक्रम, दिव्यांगजनों को उपकरण वितरण, "मोदी विकास

विभिन्न जिलों में प्रधानमंत्री नरेन्द्र मोदी के जीवन एवं उपलब्धियों पर प्रदर्शनियां लगाई जाएंगी तथा समाज के प्रमुद्द वार्गों के साथ संवाद और सम्मेलन भी आयोजित किया जाएगा। इसके साथ ही सेवा पखवाड़ा के अंतर्गत समाज के विभिन्न व्यक्तियों को सम्मानित करने के साथ-साथ 771 संवाद कार्यक्रम भी देशभर के सभी प्रान्तों में आयोजित किए जाएंगे। केंद्रीय मंत्रों ने कहा कि प्रधानमंत्री का 17 सितंबर को जन्मदिवस है और उन्होंने भारत की राजनीति में सेवा, स्वच्छता जैसे मौलिक विषयों को सबके सामने स्थापित किया है।

छत्तीसगढ़ में एक करोड़ का इनामी नक्सली ढेर

गरियाबंद, 11 सितंबर। छत्तीसगढ़ के गरियाबंद जिले में नक्सल उमूलन अभियान को गुरुवार को तब बड़ी सफलता मिली, जब सुरक्षा बलों ने एक करोड़ के इनामी नक्सली समेत दस नक्सलियों को मार गिराया।

आज सुबह थाना मैनुवर क्षेत्र के जंगलों में नक्सलियों की सक्रियता की सूचना मिलने के बाद ई 30, विशेष सुरक्षा बल और कोबरा की संयुक्त टीम घटनास्थल की ओर रवाना हुई। सुरक्षा बलों और नक्सलियों के बीच लंबी और तीव्र मुठभेड़ हुई। जिले के पुलिस अधीक्षक निखिल राखेचा ने खबर की पुष्टि करते हुए बताया कि मुठभेड़ में माओवादी केन्द्रीय कमिटी के कई बड़े नक्सली मारे गए हैं। माना जा रहा है कि इनमें एक प्रमुख नक्सली मनोज भी शामिल है, जिस पर एक करोड़ रुपये का इनाम घोषित था। राखेचा ने बताया कि अभियान पूरी तरह से सुरक्षा बलों की रणनीति के तहत संचय हुआ।

ट्रम्प के प्रबल ...

(प्रथम पृष्ठ का शेष)

कुछ सुरक्षा कर्मियों की मौत हुई और कई घायल हुए और कई गिरफ्तार किए गए। हिंसा और सरकारी संस्थाओं पर हमले की निंदा करने के बजाय ट्रंप ने डेमोक्रेट्स और चुनाव व्यवस्था पर यह आरोप लगाया कि उन्होंने 2016 में उनका चुनाव "चुरा" लिया, जब जो बाइडन जितता घोषित किए गए।

विशेषज्ञों का मानना है कि ट्रंप ने अमेरिकी राजनीति में एक अलग तरह का वैमनस्य भर दिया। इससे पहले तक वहां राजनीति में विचारों और मुद्दों पर मतभेद होते थे, लेकिन निजी जीवन में राजनीतिक विरोधी भी आपस में दोस्त बने रहते थे। ट्रंप ने अमेरिकी राजनीति की इस परंपरा को बदल डाला।

ट्रंप ने अपनी राष्ट्रपति पद की दौड़ 2015 में शुरू की थी, जिसमें उन्होंने प्रवासियों और मैक्सिकन नागरिकों पर जहरीले हमले किए और आरोप लगाया कि ये लोग हिंसा, अपराध और अन्य

बुरायां फैला रहे हैं। लेकिन मुख्यधारा की राजनीति ने इस तरह की बयानबाजी पर कोई ध्यान नहीं दिया।

धीरे-धीरे पूरी रिपब्लिकन पार्टी ट्रंप के आगे झुक गई और उन्हें नफरत और टकराव भर भाषणों की पूरी छूट दे दी। इसी बीच, अश्वेतों की पुलिस के हाथों मौत पर देशभर में हिंसक विरोध प्रदर्शन भड़क उठा। ऐसी घटनाओं की एक लंबी श्रृंखला पूरे अमेरिका में देखने को मिली। बराक ओबामा के राष्ट्रपति बनने के बाद, जो अमेरिका के पहले अश्वेत राष्ट्रपति थे, ट्रंप ने अश्वेतों के प्रति नफरत को और हवा दी। उसके बाद से यह लहर और भी तेज होती गई।

लेकिन अब आम अमेरिकी नागरिक घटनाओं की इस दिशा को लेकर गहराई से चिंतित हो रहे हैं। लोग अमेरिकी राष्ट्रपति की हकतों को नकारात्मक रूप से देखने लगे हैं और हाल ही में उनकी लोकप्रियता तेजी से गिर गई है।

ब्लूटूथ से नकल ...

(प्रथम पृष्ठ का शेष)

निवासी रावतसर जिला हनुमानगढ़ को गिरफ्तार किया गया है।

सिंह ने बताया कि राजस्थान उच्च न्यायालय जोधपुर की ओर से कनिष्ठ न्यायिक, सहायक लिपिक ग्रेड-द्वितीय एवं लिपिक ग्रेड-द्वितीय के पदों पर सीधी भर्ती के संयुक्त प्रतियोगी परीक्षा 2022 12 मार्च 2023 एवं 19 मार्च 2023 को 12 बजे से 2 बजे तक आयोजित की गई थी, जिसमें आरोपी राम प्रकाश जाट का परीक्षा केन्द्र विजयन डी. सूरी (जैन विद्यापीठ सी. सै. स्कूल, नागौर (राजस्थान) था और आरोपी सुनील विरनोई का परीक्षा केन्द्र श्री नेहरू मेमोरियल चिल्ड्रन सी. सै. स्कूल

हनुमानगढ़ (राजस्थान) था। संगठित नकल गिरोह के मुख्य आरोपी पौरव कालेर निवासी छापरा जिला चूरू द्वारा सालाबसर से मोबाइल फोन के माध्यम से राम प्रकाश जाट और सुनील विरनोई को ब्ल्यूटूथ डिवाइस से नकल करवाई थी। इसके लिए 4 लाख रुपये में सौदा तय हुआ था। आरोपी राम प्रकाश जाट नकल कर पास हो गया था और वर्तमान में पॉसको कोर्ट कम संख्या - 01 उदयपुर में पदस्थापित था तथा विगत 7 माह से फरार चल रहा था। सुनील विरनोई जिला सेशन कोर्ट हनुमानगढ़ में पदस्थापित था तथा गिरफ्तारी के भय से गत 6 माह से स्वैच्छक रूप से अनुपस्थित था एवं फरार चल रहा था।

‘मोदी कार ...

(प्रथम पृष्ठ का शेष)

1500 सीसी डीजल) पर कर घटाकर, 18 प्रतिशत (पहले 29-31 प्रतिशत) कर दिया है, जबकि बड़ी कारों (4 मीटर से अधिक, 1500 सीसी से ऊपर की इंजन क्षमता और 170 मिमी से अधिक ग्राउंड क्लियरेंस) पर कर घटाकर, 40 प्रतिशत (पहले 50

प्रतिशत) किया गया है। इसके साथ ही, केन्द्र सरकार ने मुआवजा उपकर (कैम्प-सेशन और) भी हटा लिया है। पूर्व पत्रकार और मीडिया प्रोफेसर प्रदीप माथुर ने टिप्पणी की, "ऐसी कवायद को आमतर पर अनैतिक श्रेणी में रखा जाता, लेकिन वर्तमान सरकार इसे अपने विशेषाधिकार के रूप में देखती है।"

मोदी के लेख ...

(प्रथम पृष्ठ का शेष)

प्रमुख मोहन भागवत के 75वें जन्मदिन पर उनके लिए लिखा गया "हृद से ज्यादा स्तुतिपरक लेख" संघ नेतृत्व को रिझाने को "हताशा भरी कोशिश" है।

प्रधानमंत्री मोदी ने भागवत की बौद्धिक गहराई और परोपकार से भरे नेतृत्व की सराहना करते हुए कहा कि 2009 से आरएसएस प्रमुख के रूप में उनका कार्यकाल संघटन की 100 साल की यात्रा का सबसे परिवर्तनकारी दौर माना जाएगा।

गुरुवार (11 सितंबर 2025) को कई अखबारों में प्रकाशित एक प्रशासत्त्वक लेख में, मोदी ने कहा कि भागवत "वसुधैव कुटुंबकम" के जीवित उदाहरण है और उन्होंने अपना पूरा जीवन सामाजिक परिवर्तन और सद्भाव व भाईचारे की भावना को सशक्त करने के लिए समर्पित किया है।

कांग्रेस के संचार प्रभारी महासचिव जयराम रमेश ने कहा, "प्रधानमंत्री ने आरएसएस नेतृत्व की कृपा पाने की व्यग्रता में मोहन भागवत के 75 वें जन्मदिन पर हृद से ज्यादा

स्तुतिपरक लेख लिखा है।" रमेश ने कहा, "प्रधानमंत्री ने यह याद दिलाया है कि 11 सितंबर 1893 को स्वामी विवेकानंद ने शिकागो में अपना अमर भाषण दिया था। उन्होंने यह भी याद दिलाया है कि 11 सितंबर 2001 को ही अमेरिका में अल कायदा के आतंकवादी हमले हुए थे।"

कांग्रेस नेता ने 'एक्स' पर आगे लिखा, "लेकिन इसमें कोई आश्चर्य नहीं कि प्रधानमंत्री ने यह उल्लेख नहीं किया कि महात्मा गांधी ने 11 सितंबर 1906 को जोहान्सवर्ग में पहली बार सत्याग्रह का आ न किया था। उसी दिन दुनिया ने पहली बार इस क्रांतिकारी विचार को सुना था।"

रमेश ने कहा, "बेशक, यह उम्मीद करना बहुत ज्यादा होगा कि प्रधानमंत्री सत्याग्रह को उत्पत्ति को याद रखें, क्योंकि उनके लिए तो सत्य शब्द ही पराया है।"

उन्होंने कहा, "प्रधानमंत्री, जो खुद को "नॉन बायोलॉजिकल" बताते हैं, अपने प्रचरनों को ऐसे प्रस्तुत करते हैं, जैसे वे ईश्वरीय कथन हों।"